

01 से 07 अक्टूबर, 2016 की महत्वपूर्ण गतिविधियाँ

- * केन्द्रीय रेल राज्यमंत्री, श्री मनोज सिन्हा जी को पत्र लिखकर विवेकानन्द नीडम आरओबी के शीघ्रातिशीघ्र निर्माण कार्य को प्रारम्भ कराने की माँग की गई ।
- * केन्द्रीय वित्तमंत्री, श्री अरुण जेटली जी एवं मुख्य महाप्रबंधक, भारतीय रिजर्व बैंक, मुम्बई को पत्र प्रेषित कर रु. 10/- के सिक्के को लेकर देश में उत्पन्न भ्रांति एवं सिक्के की असलियत/विश्वसनीयता को लेकर व्यवसायियों के मन में उत्पन्न हुई शंका की ओर आकर्षित करते हुए, उल्लेख किया गया है कि विगत कुछ माह से यह सिक्के नकली प्रचलन में आने की अफवाहें हैं । इन अफवाहों के कारण देशभर के अनेक शहरों में रु. 10/- के सिक्के को कुछेक व्यवसायियों सहित विभिन्न बैंकों द्वारा लेने में असमर्थता व्यक्त की जा रही है । अतः वित्त मंत्रालय एवं आरबीआई द्वारा तत्संबंध में देशवासियों को स्पष्ट रूप से बताया जाए, ताकि भारतीय करेंसी के प्रति किसी भी व्यवसाई एवं आम नागरिकों के मन में कोई शंका नहीं रहे ।
- * डायरेक्टर, पोस्टल सर्विस, इन्दौर को पत्र लिखकर चेम्बर के मासिक समाचार-पत्र अर्थवार्ता सदस्यों को न मिलने के संबंध में विस्तार से अवगत कराते हुए, उचित कार्यवाही करने की माँग की गई, ताकि ग्वालियर अंचल में विभिन्न स्थानों पर संस्था के सदस्यों को न्यूज बुलेटिन नियमित रूप से प्राप्त हो सके ।
- * प्रदेश की नगरीय विकास एवं आवास मंत्री, श्रीमती माया सिंह को पत्र लिखकर, शहर विकास के लिए बनाए जाने वाले मास्टर प्लान हेतु गठित समिति में चेम्बर को प्रतिनिधित्व दिए जाने की माँग की गई है ।
